

पवन ऊर्जा प्रकल्प, ऊसाच्या चिपाडापासून ऊर्जा निर्मिती प्रकल्प, कृषिजन्य अवशेषांवर आधारीत ऊर्जा निर्मिती प्रकल्प, लघुजल विद्युत प्रकल्प व पवन ऊर्जा प्रकल्पाच्या अवजड यंत्रसामुग्रीच्या वाहतुकीमुळे नादुरुस्त झालेल्या रस्त्यांच्या दुरुस्तीसाठी निधी वितरीत करण्याबाबत.

महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक: जीसीएफ-२०१५/प्र.क्र.२३२/ऊर्जा-७

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: २१ ऑक्टोबर, २०१५.

वाचा -

- १) शासन परिपत्रक वित्त विभाग क्रमांक: अर्थसं-२०१५/प्र.क्र.८५/अर्थ-३, दिनांक १७.४.२०१५.
- २) शासन निर्णय क्रमांक: अपाऊ-२०१३/प्र.क्र.१२१/ऊर्जा-७, दिनांक २१ ऑगस्ट, २०१३.
- ३) महाराष्ट्र ऊर्जा विकास अभिकरण, पुणे यांची क्रमांक लेखा/बीपी-०२०/जीईएफ/२०१५-१६/१५३९, १६२८ व १७८७ अनुक्रमे दिनांक २८.४.२०१५, ७.५.२०१५ व २२.५.२०१५ ची पत्रे.

प्रस्तावना -

हरित ऊर्जा साधने कार्यक्रमांतर्गत विविध योजनांची अंमलबजावणी करण्यासाठी आर्थिक वर्ष २०१५-१६ मध्ये रु.५८.८० कोटी एवढी तरतूद उपलब्ध करण्यात आलेली आहे. वित्त विभागाच्या दि. १७.४.२०१५ च्या परिपत्रकान्वये ७०%च्या मर्यादेत निधी वितरीत करण्यास विभागांना त्यांच्या स्तरावर मान्यता देण्यात आलेली आहे. पवन ऊर्जा प्रकल्प, ऊसाच्या चिपाडापासून ऊर्जा निर्मिती प्रकल्प, कृषिजन्य अवशेषांवर आधारीत ऊर्जा निर्मिती प्रकल्प, लघुजल विद्युत प्रकल्प व पवन ऊर्जा प्रकल्पाच्या अवजड यंत्रसामुग्रीच्या वाहतुकीमुळे नादुरुस्त झालेल्या रस्त्यांच्या दुरुस्तीसाठी निधी वितरीत करण्याची बाब शासनाच्या विचाराधीन होती.

शासन निर्णय-

१. पवन ऊर्जा प्रकल्प, ऊसाच्या चिपाडापासून ऊर्जा निर्मिती प्रकल्प, कृषिजन्य अवशेषांवर आधारीत ऊर्जा निर्मिती प्रकल्प, लघुजल विद्युत प्रकल्प व पवन ऊर्जा प्रकल्पाच्या वाहतुकीमुळे बाधित झालेले रस्ते पूर्वस्थितीत आणणे / दुरुस्त करणे यासाठी वित्त वर्ष २०१५-१६ मध्ये हरित ऊर्जा निधी / महाराष्ट्र ऊर्जा विकास निधीमधून रु.४१,१६,००,०००/- (रुपये एकेचाळीस कोटी सोळा लक्ष फक्त) इतकी तरतूद महाराष्ट्र ऊर्जा विकास अभिकरण, पुणे यांना या शासन निर्णयाद्वारे उपलब्ध करून देण्यात येत आहे.
२. सदर रक्कम अदा करण्यासाठी श्री.ब.शे.मांडवे, उपसचिव, उद्योग, ऊर्जा व कामगार विभाग, मंत्रालय, मुंबई यांना नियंत्रक अधिकारी व श्री.वि.म.राजूरकर, अवर सचिव, उद्योग, ऊर्जा व कामगार विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे.
३. सदर रु. ४१,१६,००,०००/- (रुपये एकेचाळीस कोटी सोळा लक्ष फक्त) महासंचालक, महाराष्ट्र ऊर्जा विकास अभिकरण, पुणे (Director General, Maharashtra Energy Development Agency, Pune) यांच्या नावे अदा करण्यात यावे.

४. महाऊर्जास यापूर्वी वितरीत करण्यात आलेल्या निधीचे उपयोगिता प्रमाणपत्र महाऊर्जाकडे प्रलंबित नाही.
५. अपारंपरिक ऊर्जा साधनेअंतर्गत विविध योजनांवरील खर्चाचा, उद्दीष्टे व प्रत्यक्ष साध्यता याबाबतच्या माहितीसह मासिक व त्रैमासिक अहवाल लगतच्या महिन्याच्या १० तारखेपर्यंत सादर करण्यात यावा.
६. या शासन निर्णयान्वये मंजूर करण्यात आलेल्या अनुदानाची रक्कम केवळ महाऊर्जाकडे त्यांचे उपरोक्त संदर्भ क्र. ३ अन्वये प्रस्तावित केलेल्या योजनांच्या अंमलबजावणीसाठीच खर्च करण्यात येईल याची खातरजमा महाऊर्जाकडून करण्यात यावी.
७. सदर अनुदान लेख्यासंबंधीची कागदपत्रे, महाराष्ट्र ऊर्जा विकास अभिकरणाने आवश्यक तेव्हा महालेखापाल, महाराष्ट्र-१, मुंबई यांच्याकडे तपासणीसाठी सादर करावीत.
८. याबाबतचा खर्च “मागणी क्रमांक के-६, २८१० अपारंपरिक ऊर्जा साधने, ६० इतर, ८०० इतर खर्च राज्य योजनांतर्गत योजना, (००) (०५) महाराष्ट्र ऊर्जा विकास निधीतून भागविलेला खर्च (२८१० ०१२३)-५० इतर खर्च” या लेखाशीर्षाखाली सन २०१५-१६ या आर्थिक वर्षासाठी मंजूर असलेल्या तरतूदीतून भागविण्यात यावा.
९. सदर शासन निर्णय, नियोजन विभागाने अनौपचारिक संदर्भ क्रमांक २९६/१४६१, दिनांक १७.९.२०१५ अन्वये दिलेली सहमती व वित्त विभागाने अनौपचारिक संदर्भ क्रमांक ३४७/२०१५/व्यय-१६, दिनांक १३.१०.२०१५ अन्वये दिलेल्या अभिप्रायांस अनुसरून प्रधान सचिव (ऊर्जा) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०२११६०००९०११० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

रो.प्र.जाधव

अवर सचिव

प्रत,

१. महासंचालक, महाराष्ट्र ऊर्जा विकास अभिकरण (महाऊर्जा), पुणे.
२. महालेखापाल, महाराष्ट्र-१ (लेखा व अनुज्ञेयता / लेखा परीक्षा), मुंबई.
३. महालेखापाल, महाराष्ट्र-२ (लेखा व अनुज्ञेयता / लेखा परीक्षा), नागपूर.
४. अधिदान व लेखा परीक्षा अधिकारी, मुंबई.
५. वित्त विभाग, व्यय-१६ / अर्थसंकल्प-३, मंत्रालय, मुंबई-३२.
६. नियोजन विभाग, का-१४६१, मंत्रालय, मुंबई-३२.
७. अवर सचिव (रोख शाखा / प्रशासन), उद्योग, ऊर्जा व कामगार विभाग, मंत्रालय, मुंबई.
८. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
९. निवड नस्ती, ऊर्जा-७, उद्योग, ऊर्जा व कामगार विभाग, मंत्रालय, मुंबई.